

REGOLAMENT TA' IMPLIMENTAZZJONI TAL-KUMMISSJONI (UE) 2015/803**tad-19 ta' Mejju 2015****dwar il-klassifikazzjoni ta' ċertu prodotti fin-Nomenklatura Magħquda**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana ⁽¹⁾, u b'mod partikolari l-Artikolu 9(1)(a) tiegħu,

Billi:

- (1) Sabiex tkun żgurata applikazzjoni uniformi tan-Nomenklatura Magħquda annessa mar-Regolament (KEE) Nru 2658/87, jeħtieġ li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kull nomenklatura oħra li tibbaża fuqha, parzjalment jew kollha kemm hi, jew li żżid xi subtaqsima magħha u li hija stabbilita b'dispożizzjonijiet speċifiċi tal-Unjoni, bil-ghan tal-applikazzjoni ta' tariffi u miżuri oħra relatati mal-kummerċ tal-prodotti.
- (3) Skont dawn ir-regoli ġenerali, il-prodotti deskritti fil-kolonna (1) tat-tabella stabbilita fl-Anness għandhom jiġu kklassifikati taht il-kodiċi NM indikat fil-kolonna (2), minhabba r-raġunijiet stipulati fil-kolonna (3) tal-istess tabella.
- (4) Jixraq jiġi previst li d-detentur tal-informazzjoni tariffarja vinkolanti li tinhareġ għall-merkanzija kkonċernata minn dan ir-Regolament u li ma tkunx konformi ma' dan ir-Regolament jista' jibqa' jinvokaha għal perjodu partikolari taż-żmien skont l-Artikolu 12(6) tar-Regolament tal-Kunsill (KEE) Nru 2913/92 ⁽²⁾. Dak il-perjodu għandu jkun tliet xhur.
- (5) Il-miżuri previsti f'dan ir-Regolament huma skont l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella stabbilita fl-Anness għandhom jiġu kklassifikati fin-Nomenklatura Magħquda taht il-kodiċi NM indikat fil-kolonna (2) ta' dik it-tabella.

Artikolu 2

L-informazzjoni tariffarja vinkolanti li ma tikkonformax ma' dan ir-Regolament tista' tibqa' tiġi invokata skont l-Artikolu 12(6) tar-Regolament (KEE) Nru 2913/92 għal perjodu ta' tliet xhur minn meta jidhol fis-seħh dan ir-Regolament.

Artikolu 3

Dan ir-Regolament jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠUL 256, 7.9.1987, p. 1.⁽²⁾ Ir-Regolament tal-Kunsill (KEE) Nru 2913/92 tat-12 ta' Ottubru 1992 li jwaqqaf il-Kodiċi Doganali tal-Komunità (ĠU L 302, 19.10.1992, p. 1).

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, id-19 ta' Mejju 2015.

Għall-Kummissjoni,

F'isem il-President,

Heinz ZOUREK

Direttur Ġenerali għat-Tassazzjoni u l-Unjoni Doganali

ANNEX

Deskrizzjoni tal-prodott	Klassifikazzjoni (il-Kodiċi NM)	Raġunijiet
(1)	(2)	(3)
Oġġett tal-plastik bl-ghamla ta' ras ta' skeletru uman, li fiha kważi $9 \times 11 \times 7$ cm. Dan għandu dijodi li jemmettu d-dawl (LEDs) iteptu, jaħdmu bil-batterija u huma inkorporati fil-bocchi tal-ghajnejn tar-ras u jistgħu jinxteghlu bi swiċċ fil-qiegħ tal-oġġett. (Ara r-ritratt) (*)	3926 40 00	Il-klassifikazzjoni ssir skont ir-regoli ġenerali 1, 3(b) u 6 għall-interpretazzjoni tan-Nomenklatura Magħquda (GIR) u skont il-kliem tal-kodiċijiet NM 3926 u 3926 40 00. Dan l-oġġett ma jistax jiġi klassifikat bħala lampa tal-intestatura 9405, għax primarjament mhux iddisinjat biex idawwal kamra, u lanqas mhu lampa speċjalizzata (ara wkoll in-Noti ta' Spjegazzjoni tas-Sistema Armonizzata għall-intestatura 9405, (I), (1) u (3)). Skont l-karatteristiċi oġġettivi tiegħu, l-oġġett mhux iddisinjat esklussivament bħala oġġett festiv (ara wkoll in-Noti ta' Spjegazzjoni tas-Sistema Armonizzata għall-intestatura 9505). Dan jista' jintuża bħala dekorazzjoni matul is-sena u għalhekk ma jistax jiġi klassifikat taht l-intestatura 9505 bħala oġġett festiv. L-oġġett magħmul minn komponenti differenti skont it-tifsira ta' GIR 3(b). Dan hu komponent tal-plastik bl-ghamla ta' ras ta' skeletru uman u bl-LEDs li jaħdmu bil-batterija, li flimkien jiffurmaw entità shiha (ara wkoll l-HSEN tal-GIR 3(b), (IX)). Minhabba l-karatteristiċi oġġettivi tiegħu, l-oġġett hu ddisinjat prinċipalment bħala tiżjin. It-tidwil hu biss effett addizzjonali li jżid mal-effett dekorattiv. Għalhekk, il-komponent tal-plastik bl-ghamla ta' ras ta' skeletru uman hu l-komponent li lill-oġġett jagħtih il-karattru essenzjali tiegħu skont it-tifsira tal-GIR 3(b). Għaldaqstant il-prodott għandu jiġi klassifikat taht il-kodiċi NM 3926 40 00, bħal prodotti ohra tal-plastik.

(*) Ir-ritratt qed jingħata biss bħala informazzjoni.

